
shrIviShNupUjAstotram

श्रीविष्णुपूजास्तोत्रम्

Document Information



Text title : viShNupUjAstotram

File name : viShNupUjAstotram.itx

Category : vishhnu, pUjA

Location : doc_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : April 12, 2018

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 3, 2021

sanskritdocuments.org

ಶ್ರೀವಿಷ್ಣುಪೂಜಾಸ್ತೋತ್ರಂ



ಶಾಂತಾಕಾರಂ ಭುಜಗಶಯನಂ ಪದ್ಮನಾಭಂ ಸುರೇಶಂ
ವಿಶ್ವಾಧಾರಂ ಗಗನಸದೃಶಂ ಮೇಘವರ್ಣಂ ಶುಭಾಂಗಂ .
ಲಕ್ಷ್ಮೀಕಾಂತಂ ಕಮಲನಯನಂ ಯೋಗಿಭಿರ್ಧ್ಯಾನಗಮ್ಯಂ
ವಂದೇ ವಿಷ್ಣುಂ ಭವಭಯಹರಂ ಸರ್ವಲೋಕೈಕನಾಥಂ .. 1..
ಆರಾಧಯಾಮಿ ಮಣಿಸನ್ನಿಭಮಾತ್ಮವಿಷ್ಣುಂ
ಮಾಯಾಪುರೇ ಹೃದಯಪಂಕಜಸನ್ನಿವಿಷ್ಣುಂ .
ಶ್ರದ್ಧಾನದೀವಿಮಲಚಿತ್ತಜಲಾಭಿಷಿಕ್ತಂ
ನಿತ್ಯಂ ಸಮಾಧಿಕುಸುಮೈರಪುನರ್ಭವಾಯ .. 2..
ಜ್ಯೋತಿಶ್ಶಾಂತಂ ಸರ್ವಲೋಕಾಂತರಸ್ಥಮೋಂಕಾರಾರವ್ಯಂ ಯೋಗಿಹೃದ್ಧ್ಯಾನಗಮ್ಯಂ
.
ಸಾಂಗಂ ಶಕ್ತಿಂ ಸಾಯುಧಂ ಭಕ್ತಸೇವ್ಯಂ ಸರ್ವಾಕಾರಂ ವಿಷ್ಣುಮಾವಾಹಯಾಮಿ ..
3..
ಕಲ್ಪದ್ರುಮೇ ಮಣಿವೇದಿಮಧ್ಯೇ ಸಿಂಹಾಸನೇ ಸ್ವರ್ಣಮಯಂ ಸರತ್ಕಂ .
ವಿಚಿತ್ರವಸ್ತ್ರಾವೃತಮಚ್ಯುತ ಪ್ರಭೋ ಗಹಾಣ ಲಕ್ಷ್ಮೀಧರಣೀಸಮನ್ವಿತ .. 4..
ಪಾದೋದಕಂ ತೇ ಪರಿಕಲ್ಪಯಾಮಿ ಪುಣ್ಯಂ ಸರಿತ್ಸಾಗರತೋಯನೀತಂ .
ಪಾದ್ಯಂ ಪ್ರದಾಸ್ಯೇ ಸುಮನಸ್ಸಮೇತಂ ಗೃಹಾಣ ಲಕ್ಷ್ಮೀಧರಣೀಸಮನ್ವಿತ .. 5..
ಬ್ರಹ್ಮೇಂದ್ರರುದ್ರಾಗ್ನಿಮುನೀಂದ್ರಸೇವ್ಯಪಾದಾರವಿಂದಾಂಬುದಸನ್ನಿಭಾಂಗ .
ಅರ್ಧ್ಯಂ ಗೃಹಾಣಾಶ್ರಿತಪಾರಿಜಾತ ಶ್ರಿಯಾ ಸಹಾಂಭೋಜದಲಾಯತಾಕ್ಷ .. 6..
ತೀರ್ಥೋದಕಂ ಗಾಂಗಮಿದಂ ಹಿ ವಿಷ್ಣೋ ತ್ರಿವಿಕ್ರಮಾನಂತ ಮಯಾ ನಿವೇದಿತಂ .
ದಧ್ಯಾಜ್ಯಯುಕ್ತಂ ಮಧುಪರ್ಕಸಂಜ್ಞಂ ಗೃಹಾಣ ದೇವೇಶ ಯಥಾಕ್ರಮೇಣ .. 7..
ಆಕಲ್ಪಸಂಶೋಭಿತದಿವ್ಯಗಾತ್ರ ರಾಕೇಂದುನೀಕಾಶಮುಖಾರವಿಂದ .
ದತ್ತಂ ಮಯಾ ಚಾಚಮನಂ ಗೃಹಾಣ ಶ್ರೀಕೇಶವಾನಂತ ಧರಾರಿದಾರಿನ್ .. 8..
ತೀರ್ಥೋದಕೈಃ ಕಾಂಚನಕುಂಭಸಂಸ್ಥೈಸ್ಸುವಾಸಿತೈರ್ದೇವ ಸುಮಂತ್ರಪೂತ್ಯೈಃ .
ಮಯಾರ್ಪಿತಂ ಸ್ನಾನಮಿದಂ ಗೃಹಾಣ ಪಾದಾಬ್ಜನಿಷ್ಕೂತನದೀಪ್ರವಾಹ .. 9..
ಮಂದಾಕಿನೀ ಜಹ್ನುಸುತಾರ್ಯ ಗೌತಮೀ ವೇಣ್ಯಾದಿತಿರ್ಥೇಷು ಚ ಪುಣ್ಯವತ್ಸು .
ಆನೀತಮಂಭೋ ಘನಸಾರಯುಕ್ತಂ ಶ್ರೀಖಂಡಮಿಶ್ರಂ ಕುಸುಮಾದಿಸಂಶ್ರಿತಂ .. 10..

ಕಾಮಧೇನೋಸ್ಸಮುದ್ಭೂತಂ ದೇವರ್ಷಿಪಿತೃತ್ಯಪ್ತಿದಂ .
 ಪಯೋ ದದಾಮಿ ದೇವೇಶ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 11..
 ಚಂದ್ರಮಂಡಲಸಂಕಾಶಂ ಸರ್ವದೇವಪ್ರಿಯಂ ದಧಿ .
 ಸ್ನಾನಾರ್ಥಂ ತೇ ಮಯಾ ದತ್ತಂ ಪ್ರೀತ್ಯರ್ಥಂ ಪ್ರತಿಗೃಹ್ಯತಾಂ .. 12..
 ಆಜ್ಯಂ ಸುರಾಣಾಮಾಹಾರಮಾಜ್ಯಂ ಯಜ್ಞೇ ಪ್ರತಿಷ್ಠಿತಂ .
 ಆಜ್ಯಂ ಪವಿತ್ರಂ ಪರಮಂ ಸ್ನಾನಾರ್ಥಂ ಪ್ರತಿಗೃಹ್ಯತಾಂ .. 13..
 ಸರ್ವೌಷಧಿಸಮುತ್ಪನ್ನಂ ಪೀಯೂಷಮಮೃತಂ ಮಧು .
 ಸ್ನಾನಾರ್ಥಂ ತೇ ಪ್ರಯಚ್ಛಾಮಿ ಗೃಹಾಣ ಪರಮೇಶ್ವರ .. 14..
 ಇಕ್ಷುದಂಡಸಮುದ್ಭೂತ ದಿವ್ಯಶರ್ಕರಯಾ ಹರಿಂ .
 ಸ್ನಪಯಾಮಿ ಸದಾ ಭಕ್ತ್ಯಾ ಪ್ರೀತೋ ಭವ ಸುರೇಶ್ವರ .. 15..
 ಸ್ವರ್ಣಾಂಚಲಂ ಚಿತ್ರತರಂ ಸುಶೋಭಿತಂ ಕೌಶೇಯಯುಗ್ಮಂ ಪರಿಕಲ್ಪಿತಂ ಮಯಾ .
 ದಾಮೋದರ ಪ್ರಾವರಣಂ ಗೃಹಾಣ ಮಾಯಾಬಲಪ್ರಾವೃತದಿವ್ಯರೂಪ .. 16..
 ಸುವರ್ಣತಂತೂದ್ಭವಯಜ್ಞಸೂತ್ರಂ ಮುಕ್ತಾಫಲಸ್ಮೂತಮನೇಕರತ್ನಂ .
 ಗೃಹಾಣ ತದ್ವತ್ಪ್ರಿಯಮುತ್ತರೀಯಂ ಸ್ವಕರ್ಮಸೂತ್ರಾಂತರಿಣೇ ನಮೋಽಸ್ತು .. 17..
 ಕಸ್ತೂರಿಕಾಕರ್ದಮಚಂದನಾನಿ ಕಾಶ್ಮೀರಸಂಯೋಜಿತಗಂಧಸಾರೈಃ .
 ವಿಲೇಪನಂ ಸ್ವೀಕುರು ದೇವದೇವ ಶ್ರೀದೇವಿವಕ್ಷೋಜವಿಲೇಪನಾಂಗ .. 18..
 ಶ್ರೀಗಂಧಂ ಚಂದನೋನ್ಮಿಶ್ರಂ ಕರ್ಪೂರೇಣ ಸುಸಂಯುತಂ .
 ವಿಲೇಪನಂ ಸುರಶ್ರೇಷ್ಠ ಪ್ರೀತ್ಯರ್ಥಂ ಪ್ರತಿಗೃಹ್ಯತಾಂ .. 19..
 ಷ್ಲೋಕ 20 ಮಿಸ್ಸಿನ್.
 ಸೇವಂತಿಕಾವಕುಲಚಂಪಕಪಾಟಲಾಬ್ಜೈಃ
 ಪುನ್ನಾಗಜಾತಿಕರವೀರರಸಾಲಪುಷ್ಪೈಃ .
 ಬಿಲ್ವಪ್ರವಾಲತುಲಸೀದಲಮಲ್ಲಿಕಾಭಿಃ
 ತ್ವಾಂ ಪೂಜಯಾಮಿ ಜಗದೀಶ್ವರ ಮೇ ಪ್ರಸೀದ .. 21..
 ಆರಾಮಪುಷ್ಪಾಣಿ ಮನೋಹರಾಣಿ ಜಲಾಶಯಸ್ಥಾನಿ ಸುಪಲ್ಲವಾನಿ .
 ಸುವರ್ಣಪುಷ್ಪಾಣಿ ಮಯಾರ್ಪಿತಾನಿ ತ್ವಂ ಗೃಹ್ಯತಾಂ ದೇವವರ ಪ್ರಸೀದ .. 22..
 ಕೇಯೂರಕಟಕೇ ಚೈವ ಹಸ್ತೇ ಚಿತ್ರಾಂಗುಲೀಯಕಂ .
 ಮಾಣಿಕ್ಯೋಲ್ಲಾಸಿ ಮಕುಟಂ ಕುಂಡಲೇ ಹಾರಶೋಭಿತಂ .. 23..
 ನಾಭೌ ನಾಯಕರತ್ನಂ ಚ ನೂಪುರೇ ಪಾದಪದ್ಮಯೋಃ .
 ಅಂಗುಲೀಮುದ್ರಿಕಾಶ್ಚೈವ ಗೃಹಾಣ ಪುರುಷೋತ್ತಮ .. 24..
 ಶ್ರೀಖಂಠಲಾಕ್ಷಾಸಿತಕಾಷ್ಠದಿವ್ಯಕರ್ಪೂರಕಾಲಾಗುರುಕರ್ದಮಾನಿ .
 ಸ್ವಚೋರಕಾಚಂದನದೇವದಾರುಮಾಂಸೀನಖಂ ಶೈಲಜಪೂತಿಕಾಶ್ಚ .. 25..
 ಕಾಲಾಗುರುಪ್ರಚುರಗುಗ್ಗುಲುಗಂಧಧೂಪೈಃ-

ನಾನಾವಿದ್ಯೈಸ್ಸುರಭಿತ್ಯೈಃ ಖಲು ಧೂಪ್ಯಮಾನ್ಯೈಃ .
 ತ್ವಾಂ ಧೂಪಯಾಮಿ ರಘುಪುಂಗವ ವಾಸುದೇವ
 ಲಕ್ಷ್ಮೀಪತೇ ಮಯಿ ದಯಾಂ ಕುರು ಲೋಕನಾಥ .. 26..
 ಸೂರ್ಯೇಂದುಕೋಟಿಪ್ರಭ ವಾಸುದೇವ ದೀಪಾವಲಿಂ ಗೋಘೃತವರ್ತಿಯುಕ್ತಾಂ .
 ಗೃಹಾಣ ಲೋಕತ್ರಯಪೂಜಿತಾಂಘ್ರೇ ಧರ್ಮಪ್ರದೀಪಾನ್ಕುರು ದೀಪ್ಯಮಾನಾನ್ ..
 27..
 ಸ್ವಾಮಿನ್ ಲಕ್ಷ್ಮೀಶ ದೇವೇಶ ಭಕ್ತಲೋಕದಯಾನಿಧೇ .
 ಜ್ಞಾನತೋಽಜ್ಞಾನತೋ ವಾಪಿ ಭಕ್ತ್ಯಾ ಶಕ್ತ್ಯಾ ಸಮರ್ಪಿತಂ .. 28..
 ಮಯೋಪನೀತಂ ನೈವೇದ್ಯಂ ಪಂಚಭಕ್ತ್ಯಸುಭೋಜನಂ .
 ಮಕ್ಷಿಕಾ ಮಶಕಾಃ ಕೇಶಾಃ ಪೃಥು ಬೀಜಾನಿ ವಲ್ಕಲಾಃ .. 29..
 ಪಾಷಾಣಮಸ್ಥಿಕಂ ಸರ್ವಂ ಕೃಮಿಕೀಟಪಿಪೀಲಿಕಾಃ .
 ಏತಾನ್ಸವಾನ್ವರಿತ್ಯಜ್ಯ ಶುಚಿಪಾಕಾನಿ ಯಾನಿ ವೈ .. 30..
 ತಾನಿ ಸರ್ವಾಣಿ ಗೃಹ್ಣೀಷ್ಟ ಮಯಾ ದತ್ತಾನಿ ಮಾಧವ .
 ಕದಲೀಪನಸಾಮ್ರಾಣಾಂ ಸುಪಕ್ವಾನಿ ಫಲಾನಿ ಚ .. 31..
 ಅನ್ನಂ ಚತುರ್ವಿಧಂ ಸೂಪಂ ಸದ್ಯಸ್ತಪ್ತಘೃತಂ ದಧಿ .
 ಮಯಾ ಸಮರ್ಪಿತಂ ಸರ್ವಂ ಸಂಗೃಹಾಣ ಶ್ರಿಯಾ ಸಹ .. 32..
 ಸೌವರ್ಣಸ್ಥಾಲಿಮಧ್ಯೇ ಮಣಿಗಣಖಚಿತೇ ಗೋಘೃತಾಕ್ತಾಗನ್ ಸುಪಕ್ವಾನ್
 ಭಕ್ಷ್ಯಾನ್ಭೋಜ್ಯಾಂಶ್ಚ ಲೇಹ್ಯಾನಪರಿಮಿತಮಹಾಚೋಷ್ಯಮನ್ನಂ ನಿಧಾಯ .
 ನಾನಾಶಾಕೈರುಪೇತಂ ದಧಿಮಧುಸುಗುಡಕ್ಷೀರಪಾನೀಯಯುಕ್ತಂ
 ತಾಂಬೂಲಂ ಚಾಪಿ ವಿಷ್ಣೋ ಪ್ರತಿದಿವಸಮಹೋ ಮಾನಸೇ ಕಲ್ಪಯಾಮಿ .. 33..
 ಸುಪೂಗರವಂಥೈಶ್ಚ ಸುಶುಭ್ರಪರ್ಣೈಸ್ಸುಶಂಖಚೂರ್ಣೈರ್ಧನಸಾರಮಿಶ್ರೈಃ .
 ಮಯಾರ್ಪಿತಂ ದೇವ ದಯಾಸಮುದ್ರ ತಾಂಬೂಲಮೇತತ್ಪ್ರಮುದಾ ಗೃಹಾಣ .. 34..
 ನೀರಾಜನಂ ಸ್ವೀಕುರು ದೇವದೇವ ನೀಲೋತ್ಪಲಶ್ರೀಕರ ನೀರಜಾಕ್ಷ .
 ಗೃಹಾಣ ದೇವಾಸುರಮೌಲಿರತ್ನಮರೀಚಿನೀರಾಜಿತಪಾದಪದ್ಮ .. 35..
 ಪುಷ್ಪಾಂಜಲಿಂ ಸ್ವೀಕುರು ಪುಷ್ಕರಾಕ್ಷ ಪ್ರಸನ್ನಕಲ್ಪದ್ರುಮಪಾರಿಜಾತ .
 ಇಂದ್ರಾದಿವೃಂದಾರಕವಂದ್ಯಪಾದ ನಮೋಽಸ್ತು ತೇ ದೇವವರ ಪ್ರಸೀದ .. 36..
 ಯಾದಿ ಕಾನಿ ಚ ಪಾಪಾನಿ ಜನ್ಮಾಂತರಕೃತಾನಿ ಚ .
 ತಾನಿ ತಾನಿ ಪ್ರಣಶ್ಯಂತಿ ಪ್ರದಕ್ಷಿಣಪದೇಪದೇ .. 37..
 ಪಾಪೋಽಹಂ ಪಾಪಕರ್ಮಾಹಂ ಪಾಪಾತ್ಮಾ ಪಾಪಸಂಭವಃ .
 ತ್ರಾಹಿ ಮಾಂ ಕೃಪಯಾ ದೇವ ಶರಣಾಗತವತ್ಸಲ .. 38..
 ಅನ್ಯಥಾ ಶರಣಂ ನಾಸ್ತಿ ತ್ವಮೇವ ಶರಣಂ ಮಮ .
 ತಸ್ಮಾತ್ಕಾರುಣ್ಯಭಾವೇನ ರಕ್ಷ ರಕ್ಷ ಜನಾರ್ದನ .. 39..

ನಮೋಸ್ವ ನಂತಾಯ ಸಹಸ್ರಮೂರ್ತಯೇ ಸಹಸ್ರಪಾದಾಕ್ಷಿಶಿರೋರುಬಾಹವೇ .
 ಸಹಸ್ರನಾಮ್ನೇ ಪುರುಷಾಯ ಶಾಶ್ವತೇ ಸಹಸ್ರಕೋಟಿಯುಗಧಾರಿಣೇ ನಮಃ .. 40..
 ಆವಾಹನಂ ನ ಜಾನಾಮಿ ಚ ಜಾನಾಮಿ ವಿಸರ್ಜನಂ .
 ಪೂಜಾಂ ಚೈವ ನ ಜಾನಾಮಿ ಕ್ಷಮಸ್ವ ಪರಮೇಶ್ವರ .. 41..
 ಯಸ್ಯ ಸ್ಮೃತ್ಯಾ ಚ ನಾಮೋಕ್ತ್ಯಾ ತಪಃ ಪೂಜಾಕ್ರಿಯಾದಿಷು .
 ನ್ಯೂನಂ ಸಂಪೂರ್ಣತಾಂ ಯಾತಿ ಸದ್ಯೋ ವಂದೇ ತಮಚ್ಯುತಂ .. 42..
 ಮಂತ್ರಹೀನಂ ಕ್ರಿಯಾಹೀನಂ ಭಕ್ತಿಹೀನಂ ಜನಾರ್ದನ .
 ಯತ್ಪೂಜಿತಂ ಮಯಾ ದೇವ ಪರಿಪೂರ್ಣಂ ತದಸ್ತು ತೇ .. 43..
 ಅಪರಾಧಸಹಸ್ರಾಣಿ ಕ್ರಿಯಂತೇಹರ್ನಿಶಂ ಮಯಾ .
 ದಾಸೋಽಯಮಿತಿ ಮಾಂ ಮತ್ಪಾ ಕ್ಷಮಸ್ವ ಪರಮೇಶ್ವರ .. 44..
 ಮತ್ಸಮೋ ನಾಸ್ತಿ ಪಾಪಿಷ್ಠಃ ತ್ವತ್ಸಮೋ ನಾಸ್ತಿ ಪಾಪಹಾ .
 ಇತಿ ಸಂಚಿಂತ್ಯ ದೇವೇಶ ಯಥೇಚ್ಛಸಿ ತಥಾ ಕುರು .. 45..
 ಭೂಮೌ ಸ್ವಲಿತಪದಾನಾಂ ಭೂಮಿರೇವಾವಲಂಬನಂ
 ತ್ವಯಿ ಜಾತಾಪರಾಧಾನಾಂ ತ್ವಮೇವ ಶರಣಂ ಮಮ .. 46..
 ಗತಂ ಪಾಪಂ ಗತಂ ದುಃಖಂ ಗತಂ ದಾರಿದ್ರ್ಯಮೇವ ಚ .
 ಆಗತಾ ಸುಖಸಂಪತ್ತಿಃ ಪುಣ್ಯಾಚ್ಚ ತವ ದರ್ಶನಾತ್ .. 47..
 ರೂಪಂ ದೇಹಿ ಜಯಂ ದೇಹಿ ಯಶೋ ದೇಹಿ ದ್ವಿಷೋ ಜಹಿ .
 ಪುತ್ರಾನ್ ದೇಹಿ ಧನಂ ದೇಹಿ ಸರ್ವಾನ್ಕಾಮಾಂಶ್ಚ ದೇಹಿ ಮೇ .. 48..
 ಇತಿ ವಿಷ್ಣುಪೂಜಾಸ್ತೋತ್ರಂ ಸಂಪೂರ್ಣಂ .

Proofread by PSA Easwaran

shrIviShNupUjAstotram

pdf was typeset on October 3, 2021

Please send corrections to sanskrit@cheerful.com

